

डॉ.बाबासाहेब आंबेडकर मागासवर्गीय मुलांचे
वसतीगृह, नळदुर्ग, ता.तुळजापूर, जिल्हा-
उस्मानाबाद या वसतीगृहाच्या इमारत बांधकामाच्या
सुधारीत अंदाजपत्रकास प्रशासकीय मान्यता
देण्याबाबत-

महाराष्ट्र शासन

सामाजिक न्याय व विशेष सहाय्य विभाग

शासन ज्ञापन क्रमांक: बीसीएच-२०१७/प्र.क्र.१८१/बांधकामे

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई- ४०० ०३२

दिनांक : २३ ऑगस्ट, २०१७

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१५/
प्र.क्र.४७६/ मावक-४, दि.२४/१/२००८.
- २) आयुक्त, समाजकल्याण आयुक्तालय, पुणे यांचे पत्र क्र. सकआ/ शिक्षण/नळदुर्ग-
तुळजापूर/मुले शावगृ/बांधकाम/का-५/२०१७-१८/१२२४, दि.१५/४/२०१७.

प्रस्तावना :-

डॉ.बाबासाहेब आंबेडकर मागासवर्गीय मुलांचे वसतीगृह, नळदुर्ग, ता.तुळजापूर, जिल्हा-
उस्मानाबाद या वसतीगृहाच्या इमारत बांधकामासाठी रु. ३,३०,०१,२००/- इतक्या रकमेस संदर्भ क्र.१
येथील शासन निर्णयान्वये शासन मान्यता देण्यात आली आहे. सद्यःस्थितीत सदर कामास रुपये
१,६५,०७,८६९/- इतक्या रकमेच्या अतिरिक्त निधीची आवश्यकता असल्याने आयुक्त,
समाजकल्याण आयुक्तालय, पुणे यांनी संदर्भ क्र.२ येथील पत्रान्वये डॉ.बाबासाहेब आंबेडकर
मागासवर्गीय मुलांचे शासकीय वसतीगृह, नळदुर्ग, ता.तुळजापूर, जिल्हा-उस्मानाबाद या शासकीय
वसतिगृहांच्या इमारत बांधकामासाठी रु.४,९५,०९,०६९/-(रुपये चार कोटी पंच्याण्णव लक्ष नऊ
हजार ऐकोसत्तर फक्त) इतक्या रकमेच्या सुधारीत अंदाजपत्रकास प्रशासकीय मान्यता देण्याचा
प्रस्ताव शासनास सादर केला आहे. सदर अंदाजपत्रक सहायक अभियंता श्रेणी-१ सार्वजनिक
बांधकाम उपविभाग, तुळजापूर यांनी तयार केले असून, अधीक्षक अभियंता, सार्वजनिक बांधकाम
मंडळ, उस्मानाबाद व मुख्य अभियंता, सार्वजनिक बांधकाम विभाग, औरंगाबाद यांनी तसेच उपभोक्ता
विभागाच्या वतीने सहायक आयुक्त, समाजकल्याण, उस्मानाबाद यांनी साक्षांकित केले आहे. सदर
वसतिगृहांच्या इमारत बांधकामासाठी रु.४,९५,०९,०६९/-(रुपये चार कोटी पंच्याण्णव लक्ष नऊ
हजार एकोणसत्तर फक्त) इतक्या रकमेच्या सुधारीत अंदाजपत्रकास प्रशासकीय मान्यता देण्याची
बाब शासनाच्या विचाराधीन होती.

शासन ज्ञापन :-

आयुक्त, समाजकल्याण आयुक्तालय, पुणे यांनी डॉ.बाबासाहेब आंबेडकर मागासवर्गीय मुलांचे वसतीगृह, नळदुर्ग, ता.तुळजापूर, जिल्हा-उस्मानाबाद या वसतीगृहाच्या इमारत बांधकामाच्या रुपये ४,९५,०९,०६९/- (रुपये चार कोटी पंच्याणव लक्ष नऊ हजार एकोणसत्तर फक्त) इतक्या रकमेचे सुधारीत अंदाजपत्रक प्रशासकीय मान्यतेकरिता शासनाकडे सादर केले आहे. अधीक्षक अभियंता, सार्वजनिक बांधकाम मंडळ, उस्मानाबाद यांनी सदर बांधकामाच्या सुधारीत अंदाजपत्रकास तांत्रिक मान्यता दिली आहे. सदर अंदाजपत्रकाचा तपशिल खालीलप्रमाणे आहे :-

वसतीगृहाचे नांव व पत्ता	प्रशासकीय मान्यता दिलेली रक्कम	सुधारित अंदाज	वाढीव अंदाज (रकाना क्र.३-२)
१	२	३	४
डॉ.बाबासाहेब आंबेडकर मागासवर्गीय मुलांचे वसतीगृह, नळदुर्ग, ता.तुळजापूर, जिल्हा-उस्मानाबाद	३,३०,०९,२००/-	४,९५,०९,०६९/-	१,६५,०७,८६९/-

वरील तपशिलाच्या अनुषंगाने डॉ.बाबासाहेब आंबेडकर मागासवर्गीय मुलांचे वसतीगृह, नळदुर्ग, ता.तुळजापूर, जिल्हा-उस्मानाबाद या वसतीगृहाच्या इमारत बांधकामाच्या रु. ४,९५,०९,०६९/- (रुपये चार कोटी पंच्याणव लक्ष नऊ हजार एकोणसत्तर फक्त) इतक्या रकमेचे सुधारीत अंदाजपत्रकातील तांत्रिक बाबीं तपासून प्रशासकीय मान्यतेसाठी सार्वजनिक बांधकाम विभागाकडे पाठविला असता, सार्वजनिक बांधकाम विभागाने सदर कामाच्या एकूण रु. ४,९०,७९,७७२/- इतक्या रक्कमेच्या अंदाजपत्रकास **अ)** सदर बांधकाम रु. ४,९०,७९,७७२/- या किंमतीत पूर्ण होईल असे पाहावे. **ब)** सदर कामाच्या बांधकामाचा खर्च सामाजिक न्याय व विशेष सहाय्य विभागाकडे उपलब्ध असलेल्या नियतव्ययामधून करण्यात यावा या अटीच्या अधीन राहून सुधारीत प्रशासकीय मान्यतेस सहमती दर्शविली आहे. तदनुषंगाने सदर कामाच्या एकूण रु. ४,९०,७९,७७२/- इतक्या रक्कमेच्या अंदाजपत्रकास या ज्ञापनान्वये सुधारीत प्रशासकीय मान्यता देण्यात येत आहे.

२. या वर होणारा खर्च मागणी क्र. एन-४, मुख्य लेखाशिर्ष ४२२५-अनुसूचित जाती, अनुसूचित जमाती आणि इतर मागासवर्ग यांच्या कल्याणावरील भांडवली खर्च, २७७-शिक्षण, पंचवार्षिक योजनां अंतर्गत योजना-राज्य योजनांतर्गत योजना, (०१) (०३) मागासवर्गीय मुलांमुलींसाठी शासकीय वसतीगृह बांधणे (४२२५ ०४८१), ५३-मोठी बांधकामे या लेखाशीर्षाखाली खर्ची घालून तो सन २०१७-१८ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा. सदर कामासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे

३. प्रस्तुतचे शासन झापन वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१, दि. १७ एप्रिल, २०१५ व सार्वजनिक बांधकाम विभागाच्या अनौपाचारिक संदर्भ क्र. ४९९/इमा.२, दि.२३/५/२०१७ अन्वये मिळालेल्या सहमतीने निर्गमित करण्यांत येत आहे.

४. सदर झापन महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र. २०१७०८२३१६०३४४४८२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, औरंगाबाद
- ४) अधीक्षक अभियंता, सार्वजनिक बांधकाम मंडळ, उस्मानाबाद
- ५) कार्यकारी अभियंता, सार्वजनिक बांधकाम विभाग, उस्मानाबाद
- ६) महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, लातूर.
- ८) सहायक आयुक्त, समाजकल्याण, उस्मानाबाद.
- ९) जिल्हा कोषागार अधिकारी, औरंगाबाद/उस्मानाबाद.
- १०) निवडनस्ती.